

## S. Agata - Patruna ta' Malta

Illum il-Knisja tiċcelebra l-festa ta' Sant'Agata: għalhekk tnejniet nitkellem magħkom dwar din il-Qaddisa u r-rabta ta' Gżirietna magħha.

Nibdew biex ngħidu xi haġa żgħira; dak li nqraw dwarha fuq il-Droġjar. Kienet xbejba li sofriet il-Martirju f'Katanja, aktarx fis-sena 251, matul il-persekuzzjoni tal-Imperatur Deċju. S. Metodju, Isqof Sqalli, ighidilna li l-kelma Agata tfigher tieba u Sant'Agata kienet tajba mhux biss fl-isem iżda wkoll fl-għemil u, għalhekk, jissokta l-għid dak l-Isqof, isimha jgħbdek u għemilha jgħallmek.

### TRADIZZJONI QADIMA

Il-Knisja sa mill-qedem nett, kellha qima lejha u dahhiet isimha fil-Kanoni tal-Quddiesi flimkien mal-Quddiesi ewlenin tagħha. Il-Maltin hassew id-dmir li jantruhom bnala waħda mill-Patruni tal-Gżira.

Tradizzjoni, ma nafx kemm hi minnha, tgħid li Sant'Agata giet hawn Malta flimkien ma' ommha biex tehles mill-kefrija tal-Pretur-Kwinzjanu. Dwar hekk ma għandna ebda dokument qadim jew prova serja.

B'dana kollu aħna nafu ma nistghu ngħidu għaliex li f'Malta, sa mill-qedem, kien hawn qima lejha din il-Qaddisa. Dan jurih biċċar l-isem tal-katakombi qadim li hemm fir-Rabat, fl-inhawwi imsejnin "Ta' Hal-Bajjada", li jgħib l-isem tal-Qaddisa.

L-istoriku Malti Gian Frangisku Abela jirrakonta li, fl-1551, it-Torok hebbu għal Malta u kienu waslu

### Minn Mons. Prof. A. Bonnici

biex jaħbtu għall-Imdina. Il-Maltin ta' dik il-Belt garrew l-istatwa ta' Sant'Agata li kien hemm fil-knisja fuq il-Katakombi u qegħduha bnala għassiesa fuq is-swar. It-Torok sparaw kemm il-darba fuqha matul il-jum kollu, iżda ma laqtuha ebda darba. Fl-aħħar qatgħu qalbhom u reġgħu iura għax-xwani tagħhom u qabdu t-triq tal-baħar. Dil-grajja kien għa rakkontaha l-istoriku tal-Ordni Gerosolmitan G. Bosio. Il-Maltin baqgħu grati lejha il-Qaddisa.

Monsinjur Pietru Dusina, fl-atti tal-Viżta Appostolika li għamel fl-1575, jgħaddet dwar id-devozzjoni li l-Maltin kellhom lejha Sant'Agata. Fil-festa tagħha, għadd kbir ta' nies kienu jingabru għerha u madwar dik il-knisja tar-Rabat. Lejliet il-festa, hafna kienu jsumu u

jmorru jishru hammeħk. Minhabba fl-abbużi li bil-mod il-mod dahlu f'dik is-sahra, Monsinjur Dusina ordna li titwaqqaf dik id-drawwa.

Imma sal-gurnata tallum il-Kapitlu tal-Katidral, nhar il-festa jitleq proċessjonalment mill-Knisja tiegħu fl-Imdina għall-Knisja ta' Sant'Agata, hdejn il-katakombi fir-Rabat u meta jasal hemm titqaddes Quddiesi Kantata u jgħaddet "Te Deum". Għal din il-Quddiesi, fil-qedem, ighidilna l-Abela, kien jattendi l-Magistrat tal-Imdina u kien iq-assam legati taż-żwieġ lil xi xebbiet.

### KATAKOMBI NISRANI U OHRAJN LHUDIN

Semmejna l-Katakombi ta' Sant'Agata. Dan huwa ċimiterju fl-inhawwi ta' Hal-Bajjada; wiehed mill-akbar li għandna f'Malta. Ma nistghux fiċ-ċokon ta' dan l-artiklu ngħidu hafna fuqu. Ngħidu biss li dan iċ-ċimiterju taht l-art, kbir xi 44,000 pied kwadru, fih diversi sura ta' oqbra u numru sabieħ ta' mwejjed tal-hekk imsejja "agape", jew ikla ta' aħwa bejn l-insara tal-ewwel żminijiet tal-Knisja.

Fost il-ftit affreski, jew pitturi mal-hitan tiegħu, li m'għandniex bħalhom fil-katakombijiet l-oħra ta' Malta, hemm wiehed li fih skriżzjoni bil-Grieg u fih l-isem ta' Leonias. Maġenbha hemm qabar b'zewg ghasafar u disinn fuq barra, b'zewg girlandi fuq in-naħa ta' gewwa u iżjed 'il gewwa arzella tonda li fih jidher impitter pagun bid-denb miftuh, b'salib aħmar fin-nofs, zewg hamimiet u xi fjuri.

Mgħaqqdin ma' dak il-katakombi nisrani hemm zewg katakombi oħra Lhudin, li fihom xi skriżzjonijiet mnaqqxin fil-blat. Zewg oqbra puniċi jinsabu mhaffra, wiehed fil-katakombi nisrani u iehor f'dak Lhudi.

(Ikompil fil-paġna 11)

## S, Agata - Patruna ta' Malta

(Jaqbad mill-pagna 3)

### IL-KRIPTA TA' SANT'AGATA

Qabel tidhol fil-katakombi tinzel minn ftit targiet u tghaddi minn kripta, jew kappella ckejkna taht l-art. L-istoriku Abela jsemmi din il-kripta u jghid li mal-hitan taghha jidhru mpittrin fuq il-blat xbihat tal-qaddisa Sant' Agta u ta' qaddisin oħra u fl-istess hitan hemm imnaqqxin slaleb, li aktarx huma sinjal ta' konsagrazzjoni ta' dik il-kappella.

Fuq l-artal, hierieg mill-blat, wiehed jara statwa zghira ta' rham abjad fin, li turi l-martirju ta' Sant' Agta. Akille Ferris kiteb li din l-istatwa tal-alabastru nghata lill-knisja mill-Isqof Luka Buenos (1666-68).

Barra u fuq il-kripta hemm knisja li, kif tghid skrizzjoni fuq irhama li kien hemm maghha, bdiet tinbena fil-25 ta' Lulju 1504 a spejjez ta' nies twajba u giet iddedikata li S. Agta, vergni u martiri. Fl-1670, dik il-kappella tkabbret u ssebbet aktar. Dan l-aħħar reggħet tkabbret u sarulha hitan godda, u ftit għad baqa' mill-knisja l-qadima. Zdieditilha wkoll kappella fil-genb.

L-iskrizzjoni li semmejna tneħħiet minn postha u twaħħlet għaj xi żmien mas-sagristija. Illum, hemm l-istess skrizzjoni mnaqqxa fil-gebel u l-iskrizzjoni fuq irhama ser tigi konservata fil-Mużew li qed jittesta fil-kunvent u li zgur ikun ta' interess kbir arkeologiku. Nawgurawlhom.

### KNEJJES OHRA LIL SANT' AGATA

Fil-Viżta Appostolika tiegħu Mons. Dusina żar 9 knejjes iddedikati lil Sant' Agta. Dawn kienu fl-Imdina, fir-Rabat, fin-Naxxar, f'Birkirkara, Hal-Lija, f'Hal-Safi, f'Haż-Zabbar, f'Bengħisā (maż-Zurrieq) u f'Hal Xluq (fl-inħawi tas-Siggiewi).

M'għandniex spazju biex nitkellmu dwar kulj waħda minn dawn il-knejjes zghar. Nghidu xi haga dwar dik ta' l-Imdina. Din twaqqfet fl-1417 min-nobbli Maltj Franġisku Gatto wara x-xewqa ta' martu il-gentildonna Pawla de' Castelli, li kienet gejjja minn familja Kataniza. Tinsewx li Sant' Agta kienet

minn Katanja. Skrizzjoni b'karattri gotiċj tfakkar dan il-binj tal-knisja, li giet im-miljorata fuq id-disinn tal-arkitett Lorenzu Gafa', a spejjez tad-Dekan Adrijanu Bonnici u mbierka mill-Arċidjaknu Gio Antonju Cauchi fl-1695. Il-kwadru ta' fuq l-artal huwa xogħol tal-pittur Guzeppi Arena.

Illum, mal-katakombi u l-kripta ta' Sant' Agta, għandna mghaqqda istituzzjoni ta' fejda kbira. Irrid ingħid is-Socjeta' Missjunarja ta' San Pawl.

Kien fis-sena 1920 li Mons. Guzeppi Depiro, Kanonku Dekan tal-Katidral, bniedem nobbli mhux biss fid-demm, iżda wkoll f'għemilu, waqqaf dik is-Socjeta' bil-ħsieb li trawwem qassisin missjunarji u tibghathom jaqdu dmirijiet spiritwali f'artijiet imbegħda, speċjalment fost l-emigranti Maltin. Bi flusu u bl-ghajnuna generuza ta' benefatturi oħra nbena kunvent l-aktar kbir u sabieħ. Mhux ta' b'xejn dawk ir-religjużi gabru l-fdal tal-organizzatur u benefattur kbir tagħhom u difnuhom go kripta sempliċi u nadifa mal-knisja.

### DEJJEM TIKBER U TINXTERED

Is-Socjeta' imwaqqfa kanonikament fl-14 ta' Novembru 1921, saret kongregazzjoni religjuza pontifiċja bit-titlu ta' "Socjeta' Maltija ta' San Pawl Appostlu għall-Missjonijiet" fis-sena 1973.

L-għadd tal-qassisin li trawmu fiha beda jikber minn sena għal oħra u l-hidma missjunarja tagħhom bdiet tinxtered u toktor. Illum, is-Socjeta' għandha 30 qassis missjunarju mxerrdin fl-Awstralja, fil-Kanada u l-Peru'. Hawn Malta hawn mal-20 qassis ieħor u mal-40 studenti u fratelli, li barra mid-Dar ta' Sant' Agta, jieħdu ħsieb id-Dar ta' San Guzepp, il-Hamrun, Oratorju festiv f'Birkirkara u novizzjat f'Għawdex. Imexxu wkoll kolleg tagħhom, magħruf l-aktar, l-ewwelnett, għax it-tfal li jattendu ma jhallsu ebda ħabba għat-tagħhim li jieħdu, u, fit-tieni lok, għax sar wiehed mill-aħjar kulleggi li għandna fi gżiritna. U għalhekk hu ta' min jinkoraggieħ. Zgur li Sant' Agta u Mons. Depiro jieħdu gost b'kuħl xorta ta' ghajnuna li nagħtuħom.